

WANTED స్టాఫ్ బహిష్కర్లు & ఖలేకర్లు కావాలను
చిత్రాలు, తిరుపతి, నెల్లూరు జిల్లాలు ప్రధాన కేంద్రంగా వెలువడుతున్న
స్వర్ణసాగరం దినపత్రికలో
పనిచేయుటకు ఆంధ్రప్రదేశ్ రాష్ట్రంలోని అన్ని మండల కేంద్రాలలో బహిష్కర్లు
జిల్లా కేంద్రాలలో స్టాఫ్ & బహిష్కర్లు కావాలను
ఆయా జిల్లాల్లోని రాజకీయాలు, ఇతర అంశాలపై లోతైన విశ్లేషణలు రాయగల
సామర్థ్యం ఉండాలి, అనుభవం, అర్హతను భద్ర ప్రాధాన్యత ఇవ్వబడును
సంప్రదించండి : 94403 52036, 9949329705

మా కలం - సామాన్యజీ బలం
స్వర్ణసాగరం
RNI: APTEL/2020/79173 జాతీయ తెలుగు దినపత్రిక
www.swarnasagaram.com

ఆంధ్రప్రదేశ్ తెలంగాణ సంపుటి : 6 సంచిక : 59 పేజీలు : 8 ఎడిటర్ : డా.దామా విజయ్ కుమార్ శనివారం 28 ఫిబ్రవరి 2026 వెల : 2-00



రూ.లక్ష కోట్లతో ఉద్యోగ హాబీ

రాయలసీమను ప్రపంచ నంబర్ 1 చేస్తాం
40 లక్షల ఎకరాల్లో సాగు.. 100 కోట్ల టన్నుల ఉత్పత్తి లక్ష్యం
సమర్థ జల నిర్వహణతో నీటి ఎద్దడి నివారణ
వ్యవసాయ పద్ధులపై చర్చలో ముఖ్యమంత్రి చంద్రబాబు

అమరావతి, స్వర్ణసాగరం
రాయలసీమను ప్రపంచానికి నంబర్ 1 ఉద్యోగ హాబీగా మార్చబోతున్నట్లు ముఖ్యమంత్రి చంద్రబాబు ప్రకటించారు. రూ.లక్ష కోట్ల పెట్టుబడితో 40 లక్షల ఎకరాలకు సాగును విస్తరించి, 100 కోట్ల (1000 మిలియన్) టన్నుల ఉత్పత్తి లక్ష్యంగా ప్రాజెక్టుకు శ్రీకారం చుట్టామని పేర్కొన్నారు. ఇక్కడ అన్ని రకాల ఉద్యోగ పంటలు పండిస్తామన్నారు. దీనికి ప్రభుత్వం రూ.30 వేల కోట్లు ఖర్చు చేయనుండగా, మౌలిక

సౌకర్యాలు, వ్యవసాయ ఆధారిత పరిశ్రమల నుంచి అదనంగా మరో రూ.70 వేల కోట్ల పెట్టుబడులు సాధించి వివరించారు. వ్యవసాయ అనుబంధ రంగాలకు బడ్జెట్ పద్దులపై చర్చ సందర్భంగా సీఎం మాట్లాడారు. ముఖ్యంగా నీటి.. దేశంలో ఎక్కువ పండ్లు పండించే రాష్ట్రం ఏపీ. నంబర్ 1 స్థానంలో ఉంది. రాయలసీమలో ఉద్యోగ పంటలకు ఎక్కువ ప్రాధాన్యమిస్తున్నాం. 20 లక్షల ఎకరాల్లో ఉద్యోగ పంటలతో 400 మిలియన్ టన్నుల పండ్లు, కూరగాయలు

ఉత్పత్తుతున్నాయి. దీన్ని రాబోయే రోజుల్లో రెట్టింపు చేస్తాం. కోలు రైతులు ఒక్కొక్కరు 30 నుంచి 40 ఎకరాలు సాగు చేస్తున్నారు. నష్టాల్లో చిన్నప్పుడు కోలుకోలేని స్థితికి వెళ్తున్నారు. పరిమితంగా సాగు చేయాలి. వారికి అండగా నిలిచేలా అన్ని చర్యలు తీసుకుంటాం. బర్లీ పొగాకు, ఉట్టి, కోకో, మామిడి తదితర పంటలకు రూ.500 కోట్లు మార్కెట్ జోక్యం కింద ఇచ్చి ఆదుకున్నాం. అన్ని వాణిజ్య పంటలూ సాగు చేయాలి. రైతుకు గిట్టుబాటు ధర లభించేలా చర్యలు - మిగతా3లో

దేశాభివృద్ధికి పరిశ్రమలు, పెట్టుబడులు ముందుకు రావాలి

- ప్రభుత్వం, పరిశ్రమలు, విజ్ఞాన భాగస్వాములు కలిసినప్పుడే సంస్కరణలు ఫలితాలుగా మారుతాయన్న మోడీ
- గత దశాబ్ద కాలంలో ప్రభుత్వం మౌలిక సదుపాయాల కల్పనకు పెద్దపీట వేసింది
- పరిశ్రమలకు ఆర్థిక సంస్థలు ఆచరణాత్మక పరిష్కారాలతో అండగా నిలిచి మార్కెట్ సమృద్ధిని పెంచాలి

2

తమిళనాడులో ప్రజాస్వామ్యానికి గొప్ప చరిత్ర

- ఒకే దశలో అసెంబ్లీ ఎన్నికలు!
- సీకేసీ జ్ఞానేశ్ కుమార్
- ప్రాచీన కాలం నుంచే తమిళనాడులో కుడవోల్ల విధానం
- అది ప్రపంచానికి ఆదర్శం
- సీకేసీ జ్ఞానేశ్ కుమార్ కీలక వ్యాఖ్యలు

2

రసవత్తరంగా తమిళ రాజకీయాలు

- డీఎంకేలో చేరిన జయ నమ్మినబంటు పన్నీర్ సెల్వం
- డీఎంకే ప్రధాన కార్యాలయంలో ముఖ్యమంత్రి స్టాలిన్ సమక్షంలో కండువా కప్పుకున్న పన్నీర్ సెల్వం
- రాజకీయ మనుగడ కోసం అధికార పార్టీ తీర్థం

రాష్ట్రంలో కుప్పకూలిన ప్రజారోగ్య వ్యవస్థ



- ఇంకెంత మంది ప్రాణాలు పోవాలి?
- ఆ రెండింటి పేరు వింటేనే ఉలిక్కిపడే పరిస్థితి ఉత్పన్నమైంది
- పరిపాలనపై చంద్రబాబు పూర్తిగా పట్టు కోల్పోయారు
- ప్రతిపక్షంపై బురద చల్లడం, నిత్యం అసత్య ప్రచారం, రెడ్ బుక్ రాజ్యాంగం అమలుపైనే దృష్టి
- ప్రజారోగ్యం, ప్రజారక్షణ చర్యలకు పూర్తిగా మంగళం పాదారు
- హాస్పిటల్ వరుస ఘటనలు చోటుచేసుకున్నా ఎలాంటి చర్యలు లేవు

అమరావతి, స్వర్ణసాగరం
ఏపీలో పాలు, నీళ్లు కలిపి వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్మోహన్ రెడ్డి ఆగ్రహం వ్యక్తం చేశారు. ఇంకెంత మంది ప్రాణాలు పోవాలంటూ చంద్రబాబు సర్కార్ ను ప్రశ్నించారు. 'ఎవరైనా బతకడం కోసం పాలు, నీళ్లు తాగుతారు. కానీ, ఆంధ్రప్రదేశ్ లో మాత్రం ఆ రెండూ ప్రాణాంతకం అవుతున్నాయి.

పలుచోట్ల కల్లీ పాలు, కలుషిత నీరు తాగి ప్రజలు ప్రాణాలు కోల్పోతున్నారు' అని ఆవేదన వ్యక్తంచేశారు. రాష్ట్రంలో నెలకొన్న పరిస్థితులపై శుక్రవారం ఆయన సామాజిక మాధ్యమం 'ఎక్స్'లో పోస్టు చేశారు. అందులో ఇంకా ఏమన్నారంటే.. ప్రతి ఒక్కరి జీవితంలో అత్యవసరమైన ఆ రెండింటి పేరు వింటేనే ఉలిక్కిపడే పరిస్థితి రాష్ట్రంలో ఉత్పన్నమైంది. టీడీపీ - మిగతా3లో

2

రసవత్తరంగా తమిళ రాజకీయాలు

- డీఎంకేలో చేరిన జయ నమ్మినబంటు పన్నీర్ సెల్వం
- డీఎంకే ప్రధాన కార్యాలయంలో ముఖ్యమంత్రి స్టాలిన్ సమక్షంలో కండువా కప్పుకున్న పన్నీర్ సెల్వం
- రాజకీయ మనుగడ కోసం అధికార పార్టీ తీర్థం

చర్చ జరగాల్సిందే



- 'అడ్డా.. ఇందాపూర్.. హెరిటేజ్'పై చర్చకు వైఎస్సార్ సీపీ పట్టు
- చర్చకు సరేనంటూనే అధికారపక్షం పలాయనం
- స్టేట్ మెంట్ ఇచ్చి తప్పించుకునే ప్రయత్నం
- స్టేట్ మెంట్ కాదు.. చర్చ కావాలంటూ వైఎస్సార్ సీపీ ఎమ్మెల్యేల పట్టు.. బీపీసీలో అంగీకరించి ఇప్పుడెందుకు భయపడుతున్నారని నిలదీశ
- 'తిరుమల అడ్డాకి ఇందాపూర్ నెయ్యి'పై వాయిదా తీర్మానం.. చైర్మన్ తిరస్కరణ
- షకార్దారులు ప్రదర్శిస్తూ.. ప్రభుత్వం

అమరావతి, స్వర్ణసాగరం
"తిరుమల ప్రసాదంపై చర్చిద్దామంటే భయమెందుకు? బీపీసీలో చర్చకు ఒప్పుకుని ఇప్పుడు ఎందుకు పారిపోతున్నారు?" అంటూ అధికారపక్షాన్ని వైఎస్సార్ సీపీ గట్టిగా నిలదీసింది. టీటీడీలో ఇందాపూర్ పేరుతో హెరిటేజ్ పాత్రపై సభలో చర్చ జరగాల్సిందేనని వైఎస్సార్ సీపీ ఎమ్మెల్యేలు శుక్రవారం శాసనసభలో గట్టిగా పట్టుబట్టారు. ప్రతిపక్ష సభ్యుల నినాదాలతో మండలి హోరెత్తింది. చర్చకు పట్టుబడుతూ ఇచ్చిన వాయిదా తీర్మానాన్ని చైర్మన్ తిరస్కరించడం, స్టేట్ మెంట్ ఇస్తే సరిపోతుందని అధికారపక్షం తప్పించుకునే ప్రయత్నం చేయడంతో వైఎస్సార్ సీపీ సభ్యులు తీవ్ర స్థాయిలో నిరసన వ్యక్తంచేశారు. సభను స్తంభింపజేశారు. వాయిదా పడినా సభలోనే రెండుగంటలకు పైగా ఆందోళన చేశారు. అంతకుముందు అసెంబ్లీకి వచ్చే సమయంలో కూడా ఇవే డిమాండ్లతో వైఎస్సార్ సీపీ సభ్యులు పెద్ద పెట్టున నినాదాలు చేసుకుంటూ - మిగతా3లో

సత్తా చాటిన 'వాయుశక్తి'



- విశేషంగా ఆకట్టుకున్న వైమానిక దళం విన్యాసాలు
 - హాజరైన రాష్ట్రపతి ముర్రు, రక్షణ మంత్రి రాజ్ నాథ్ సింగ్
- 2**

సత్తా చాటిన 'వాయుశక్తి' స్వర్ణనాగరం జైసత్వే

భారత వైమానిక దళం(ఐఏఎఫ్) తన శక్తిసామర్థ్యాలు, పోరాట పటిమను మరోసారి ప్రదర్శించింది. ఆపరేషన్ సిందూర్ సమయంలో చేపట్టిన మిషన్లను మళ్ళీ కళ్ళకు కట్టింది. 'వాయుశక్తి'విన్యాసాల్లో భాగంగా శుభ్రవారం రాజస్థాన్లోని పోట్రాన్ ఫీల్డ్ పైరింగ్ రేంజీలో ఐఏఎఫ్ విన్యాసాలు చూపరులను విశేషంగా ఆకట్టుకున్నాయి. రాష్ట్రపతి ద్రౌపది ముర్ము, రక్షణ శాఖ మంత్రి రాజీనాథ్ సింగ్, కేంద్ర మంత్రి గజేంద్ర్ సింగ్ షెకావత్ తదితరులు ఈ కార్యక్రమానికి హాజరయ్యారు. ఒక్కంగుర్వాడిచే యుద్ధ విమానాల ప్రదర్శనలను స్వయంగా వీక్షించారు. థార్ ఎడారిలో భారత్-పాకిస్తాన్ సరిహద్దులోనే ఉడయం నుంచి రాత్రి దాకా ఈ కార్యక్రమం నిర్వహించారు. ఈ సందర్భంగా ఆపరేషన్ సిందూర్పై ప్రత్యేక ప్రదర్శన జరిగింది. శత్రువుల రన్వే, ఇంధన నిల్వ కేంద్రాలు, బంకర్లు, రాడార్ కేంద్రాలు, యుద్ధ ట్యాంకులు, సాయుధ కాన్వాయ్లు, కమ్యూనికేషన్ సెంటర్లు, ఉగ్రవాదుల శిబిరాలు, హ్యాంగర్లు, కమాండ్ కంట్రోల్ సెంటర్లను వైమానిక దాడుల్లో ఎలా ద్వంసం చేస్తారన్నది ఐఏఎఫ్ జవాన్లు ప్రత్యక్షంగా చూపించారు.

మోదీ, అమిత్ షా కుట్ట

న్యూఢిల్లీ: ఢిల్లీ ప్రభుత్వ మాజీ ఎన్డీజే (లక్కీ) విధానానికి సంబంధించిన స్టాంప్ మాజీ ముఖ్యమంత్రి అరవింద్ కేజ్రీవాల్, మాజీ ఉప ముఖ్యమంత్రి మనీష్ సిసోడియా భారీ ఊరట లభించింది. ఢిల్లీలోని రౌస్ అవెన్యూ కోర్టు అవినీతి కేసులో సహా నిందితులందరినీ విడుదల చేసింది. ఈ సందర్భంగా ఆన్సెత్ కేజ్రీవాల్ మీడియాతో మాట్లాడుతూ కీలక వ్యాఖ్యలు చేశారు. లిక్కర్ స్టాంప్ కేసులో నిర్దోషిగా విడుదలైన తర్వాత, కేజ్రీవాల్ బీజేపీపై తన దాడిని ఎక్కువెక్కువ తనపై తప్పుడు కేసులు దువాయిచి,తనను ఆమ్ ఆఫ్ఝీ పార్టీని అంతం చేయాలని ప్రధాని మోదీ, అమిత్ షా ర్యయం కుట్ర పన్నారని ఆరోపించారు. లిక్కర్ స్టాంప్ అరోపణలకు స్పందిస్తూ, తనపై, తన పార్టీపై వచ్చిన అన్ని ఆరోపణలు నిరాధారమైనవని తేలిందని కేజ్రీవాల్ అన్నారు. ఈ కేసులో సీబీఐ, ఈడీ ఛార్జ్ షీట్లు దాఖలు చేసినప్పటికీ, ప్రాసిక్యూట్ చేయడానికి తగిన ఆధారాలు ఉన్నాయా లేదా అనే దానిపై తుది నిర్ణయం కోర్టుదేనని స్పష్టం చేశారు. కేసును క్షుణ్ణంగా పరిశీలించిన తర్వాత, కేసును కొనసాగించ దానికి ఖచ్చితమైన ఆధారాలు లేవని కోర్టు తేల్చిందని కేజ్రీవాల్ అన్నారు. కేజ్రీవాల్ క్లీన్ చిట్ రావడంతో అటు ఆమ్ శ్రేణులు, ఇటు ఆయన భార్య సునీత ఆనందంలో ముగిసి తేలారు. భర్తను అలింపగనం చేసుకొని ఆమె కనీశ్చు పెట్టుకున్నారు.

ఇరాన్తో ఉద్రిక్తతలు

ఇరాన్తో ఉద్రిక్తతల వేక, ఇజ్రాయేల్ను వెంటనే విడదాని అమెరికా రాయబారి మైక్ పాకీ అక్కడి ఎంబెసీలోని అధికారులకు కీలక ఆదేశాలు జారీ చేశారు. ఇరాన్, అమెరికా మధ్య గత కొన్నాళ్ళుగా ఉద్రిక్తతలు కొనసాగుతోన్న విషయం తెలిసింది. ఈ క్రమంలో అమెరికా రాయబారి ఈ ఆదేశాలు జారీ చేశారు. వెంటనే ఇజ్రాయేల్ను వీడి స్వదేశానికి వెళ్ళాలని సూచించారు. సిబ్బంది అమెరికా వెళ్ళడానికి అయ్యే ఖర్చులను ప్రభుత్వం భరిస్తుందని తెలిపారు. ఇప్పటికప్పుడు భయపడాల్సిందేమీ లేదని, కానీ ఇరాన్పై అమెరికా ఖరీదైన దాడికి ముందే ఇజ్రాయేల్ను వీడితే మంచిదని సూచించారు. ఇరుదేశాల మధ్య ఉద్రిక్తతలు పెరుగుతున్న నేపథ్యంలో ఇరాన్పై దాడులకు దిగే అవకాశాలను పరిశీలిస్తున్నట్లు అమెరికా అధ్యక్షుడు డొనాల్డ్ ట్రంప్ ఇటీవల ప్రకటించారు. తమతో అణుఒప్పందం కుదుర్చుకోకపోతే ఇరాన్ తీవ్ర పరిణామాలను ఎదుర్కోవాల్సి ఉంటుందని హెచ్చరించారు. ట్రంప్ హెచ్చరికలు చేసినప్పటికీ అణు ఒప్పంద చర్చలు అంత ఫలప్రదంగా ముందుకు సాగడం లేదు. ఈ క్రమంలో అమెరికా రాయబారి ఇజ్రాయేల్లోని తన ఎంబెసీకి తాజాగా ఆదేశాలు జారీ చేశారు. అమెరికా తమపై దాడి చేస్తే ఇజ్రాయేల్ను లక్ష్యంగా చేసుకుంటామని ఇరాన్ ఇప్పటికే పలుమార్లు అమెరికాకు స్పష్టం చేసింది. పశ్చిమాసియాలోని అమెరికా స్థావరాలను నాశనం చేస్తామని ప్రకటించింది.

కోల్కతాలో భారీ భూకంపం, వణికిపోయిన జనం

కోల్కతా: పశ్చిమ బెంగాల్ రాజధాని నగరం కోల్కతాలో శుభ్రవారం మధ్యాహ్నం భారీ భూకంపం సంభవించింది. కోల్కతా, దాని పరిసర జిల్లాల్లో భూకంపాలు సంభవించాయి. నేషనల్ సెంటర్ ఫర్ సీస్మాలజీ (బీబీఎ) ప్రకారం, భూకంపం రిక్టర్ స్కేలుపై 5.5 తీవ్రతతో నమోదైంది. 10 కి.మీ లోతులో సంభవించిన ఈ భూకంపం వైరుతి బంగ్లాదేశ్లో కేంద్రంగా ఉంది. భారతదేశం-బంగ్లాదేశ్ సరిహద్దుకు సమీపంలోని పరిసర జిల్లాల్లో కూడా భూకంపం సంభవించింది. దీని తీవ్రతను రిక్టర్ స్కేల్పై 5.4గా గుర్తించారు. ఇది 35 కి.మీ (21.75 మైళ్ళు) లోతులో సంభవించింది యూరోపియన్ మెడిటరేనియన్ సీస్మాలజికల్ సెంటర్ (జెపీబీఎ) తెలిపింది. కోల్కతా నగరం, పరిసర ప్రాంతాల్లో కొన్ని సెకన్ల పాటు ఈ ప్రకంపనలు కొనసాగాయి. ఎత్తైన నివాస సముదాయాలు, రద్దీగా ఉండే మార్కెట్లలో భూమి కంపించడంతో అందరూ ఆందోళనకు గురయ్యారు. తాజా సమాచారం దీని వలన ఎటువంటి ప్రాణ, ఆస్తి నష్టం జరగలేదు. స్థానికుల ప్రకారం ప్రకంపనల సమయంలో సీలింగ్ ఫ్యాన్లు ఊగడం, ఫర్నిచర్ కంపించడం, కిటికీలు కొట్టుకోవడం లాంటివి సంభవించాయి. బహుశ అంతస్తుల భవనాలలో దీని ప్రభావం ఎక్కువగా కనిపించింది. ఈ ఘటనకు సంబంధించిన సోషల్ మీడియాలో అనేక వీడియోలు వైరల్గా మారాయి.

మద్యం పాలనీ కేసు విచారణపై స్పందించిన ఈడీ - హైకోర్టును ఆశ్రయించిన సీబీఐ

దిల్లీ మద్యం పాలనీ కేసు సంబంధించిన మనిలాండరింగ్ కేసు స్వతంత్రత కలిగిందని ఈడీ అధికారులు తెలిపారు. దిల్లీ మద్యం కుంభకోణం కేసు నుంచి మాజీ సీఎం కేజ్రీవాల్, మనీష్ సిసోడియా సహా నిందితులందరికీ దిల్లీ కోర్టు ఊరట కలిగిందని నేపథ్యంలో ఈడీ ఈ వ్యాఖ్యలు చేసింది. తమ దర్యాప్తు కేసుల సీబీఐ కేసుపై ఆధారపడి లేదని పక్కా సాక్ష్యాధారాలతో విచారిస్తున్నామని ఈడీ అధికారులు తెలిపారు. దిల్లీ మద్యం పాలనీ కేసులో అరవింద్ కేజ్రీవాల్, మనీష్ సిసోడియా, ఇతరులను నిర్దోషులుగా విడుదల చేస్తూ రౌస్ అవెన్యూ కోర్టు ఇచ్చిన తీర్పు నేపథ్యంలో ఈడీ అధికారుల ప్రకటనకు ప్రాధాన్యత ఏర్పడింది. విజయ్ మదనీలాల కేసులో సుప్రీంకోర్టు 2022లో ఇచ్చిన తీర్పు మేరకు ప్రధాన కేసు కొట్టివేస్తే దానికి అనుబంధంగా ఉన్న మనీ లాండరింగ్ కేసు కూడా రద్దవుతుంది. అయితే, ఈడీ మాత్రం ప్రధాన కేసు ఫలితంతో సంబంధం లేకుండా మనీ లాండరింగ్ కేసు ఒక స్వతంత్ర నేరంగా పరిగణించాలని కోరుతోంది. దిల్లీ ఎన్డీజే పాలనీ కేసు సంబంధించి, తమ ఛార్జిషీట్లలో సమర్పించిన ఆధారాలు విశ్వసనీయమని ఈడీ పేర్కొంది.

సీబీఐ సమర్పించిన ఆధారాలకంటే తమ ఆధారాలు చాలా భిన్నమైనవని తెలిపింది. అక్రమంగా సంపాదించిన నిధులను ఎలా సేకరించారో, ఎలా వినియోగించారో వివరంగా ఛార్జిషీట్లలో వెల్లడించామని ఈడీ అధికారులు తెలిపారు. మరోవైపు, ట్రయల్ కోర్టు ఇంకా ఈడీ కేసు మేరీట్లపై ఎలాంటి తుది నిర్ణయం తీసుకోలేదని అధికారులు స్పష్టం చేశారు. అవసరమైన సమయంలో తమ వాదనలు కోర్టులో వినిపిస్తామని పేర్కొన్నారు. అదేవిధంగా, మనీ లాండరింగ్ కేసును ప్రీడికేట్? నేరం నుంచి వేరుచేయాలా? లేదా విజయ్ మదనీలాల కేసులో నిర్వహించిన విధంగా కొనసాగించాలా? అనే అంశంపై కూడా సుప్రీంకోర్టు పరిశీలిస్తోందని తెలిపారు. దిల్లీలోని రౌస్ అవెన్యూ ప్రత్యేక కోర్టు అరవింద్ కేజ్రీవాల్, మనీష్ సిసోడియా, కె. కవిత సహా మొత్తం 23 మంది నిందితులను ఈ కేసు నుంచి డిస్మిస్ చేస్తూ సంచలన తీర్పు ఇచ్చింది. ట్రయల్ కోర్టు తీర్పు వెలువడిన కొద్ది గంటల్లోనే సీబీఐ దీనిపై దిల్లీ హైకోర్టులో అప్పీల్ దాఖలు చేసింది. దర్యాప్తులోని పలు కీలక అంశాలను రౌస్ అవెన్యూ కోర్టు పరిగణనలోకి తీసుకోలేదని, కొన్ని ముఖ్యమైన సాక్ష్యాధారాలు విస్మరించినదని సీబీఐ తన పిటిషన్లో పేర్కొంది. ట్రయల్ కోర్టు ఇచ్చిన డిస్మిస్ ఉత్తర్వులపై స్పీ విధించాలని సీబీఐ కోరింది. ఇదిలా ఉండగా, ఈ కేసులో ఈడీ ఇప్పటివరకు మొత్తం ఎనిమిది ఛార్జిషీట్లు దాఖలు చేసింది. మొత్తం 40 సంస్థలను నిందితులుగా పేర్కొంది. కేజ్రీవాల్?, సిసోడియాతో సహా 18 మందిని అరెస్ట్ చేసింది. ఈడీ తన ఛార్జిషీట్లలో కేజ్రీవాల్ ను ఎన్డీజే కుంభకోణంలో 'కింగ్ పిన్' పేర్కొంది. నాటి ప్రభుత్వంలోని దిల్లీ మంత్రులు, ఆమ్ నాయకులు, ఇతరులతో కలిసి కుట్ర పన్నారని ఆరోపించింది. మరోవైపు, ఈ పరిణామాలపై స్పందించిన కేజ్రీవాల్, తనపై నమోదైన అవినీతి కేసు స్వతంత్ర భారతదేశ చరిత్రలోనే అతిపెద్ద రాజకీయ కుట్ర అని ఆరోపించారు. తమపై తప్పుడు ఆరోపణలు

దేశాభివృద్ధికి పరిశ్రమలు, పెట్టుబడులు ముందుకు రావాలి

దేశాభివృద్ధికి పరిశ్రమలు, పెట్టుబడులు, ఆవిష్కరణలతో ముందుకు రావాలని ప్రధాని నరేంద్ర మోదీ పిలుపునిచ్చారు. ఆయా పరిశ్రమలకు ఆర్థిక సంస్థలు ఆచరణాత్మక పరిష్కారాలతో అండగా నిలిచి మార్కెట్ నమ్మకాన్ని పెంచాలని సూచించారు. 'వికసిత్? భారత్? కోసం సాంకేతికత, సంస్కరణలు, ఆర్థికం అనే అంశంపై నిర్వహించిన బడ్జెట్ అనంతర వెబినార్లో ప్రధాని మోదీ ప్రసంగించారు. ప్రభుత్వం, పరిశ్రమలు, విజ్ఞాన భాగస్వాములు కలిసినప్పుడే సంస్కరణలు ఫలితాలుగా మారుతాయని మోదీ పేర్కొన్నారు. కాగితంపై ఉన్న ప్రకటనలు క్షేత్రస్థాయిలో విజయాలగా సాకారం అవుతాయని వివరించారు. గత దశాబ్ద కాలంలో ప్రభుత్వం మౌలిక సదుపాయాల కల్పనకు పెద్దపీట వేసిందని ప్రధాని తెలిపారు. 11 ఏళ్ల క్రితం కేవలం రూ. 2 లక్షల కోట్లకు ఉన్న మూలధన పెట్టుబడులు, 2026-27 బడ్జెట్లో రూ. 11.2 లక్షల కోట్లకుపైగా పెరిగాయని వివరించారు. ఈ భారీ కేటాయింపులు ఫ్రైవేట్ రంగానికి ఒక సంకేతమని పేర్కొన్నారు. మరోవైపు, బడ్జెట్లోని విషయాలపై మరింత చర్చ జరిపేకంటే దాని తక్షణ అమలుపై దృష్టి పెట్టాలని ప్రధాని మోదీ వాటాదారులను కోరారు. "బడ్జెట్ గురించి చర్చించడం దీని ఉద్దేశం కాదు. వీలైనంత త్వరగా బడ్జెట్ను అమలు చేయడం, అది సులభమైన మార్గంలో చేయడం దీని ఉద్దేశం. వాటాదారులందరూ దీని నుంచి ప్రయోజనం పొందాలి. బడ్జెట్ను కేవలం స్వల్పకాలిక వ్యాపార మాత్రంగా చూడకూడదు. అది ఒక విధానపరమైన మార్గదర్శి. బడ్జెట్ ప్రభావాన్ని పటిష్టమైన, వాస్తవిక పాఠామితలపై అంచనా వేయాలి. ఇలాంటి విధానాలు మౌలిక సదుపాయాలను ఏర్పరిచాలి.

రుణ లభ్యతను మరింత సరళతరం చేయాలి. సులభతర వాణిజ్యాన్ని పెంచాలి. పాలనలో పారదర్శకత పెరగాలి. ప్రజల జీవనం మరింత సులభతరం కావాలి. బడ్జెట్లో ఇందుకు సంబంధించిన నిర్ణయాలు మాత్రమే ఆర్థిక వ్యవస్థను బలోపేతం చేస్తాయి. అత్యంత గొప్ప విషయం ఏమిటంటే ఏ బడ్జెట్ను కూడా వేరు చేసి చూడడానికి ఏర్పడదు. దేశ నిర్మాణం అనేది నిరంతర ప్రక్రియ. ప్రతీ బడ్జెట్ ఒక పెద్ద లక్ష్యాన్ని చేరుకునేందుకు ఒక అడుగు అవుతుంది. మన ముందు ఉన్న ఆ పెద్ద లక్ష్యం ఏమిటంటే 2047 నాటికి అభివృద్ధి చెందిన భారతావని. ప్రతీ సంస్కరణ, ప్రతీ మార్పు ఈ సుదీర్ఘ ప్రస్థానాన్ని దృష్టిలో పెట్టుకొని మాత్రమే చేయాలి." అదేవిధంగా, ఆర్థిక రంగం గురించి కూడా ప్రధానమంత్రి నరేంద్ర మోదీ చర్చించారు. దీర్ఘకాలిక ఆర్థిక వ్యవస్థను మెరుగుపరచడానికి బాండ్? మార్కెట్లను మెరుగుపరచేందుకు మరిన్ని చర్యలు తీసుకుంటున్నట్లు ఆయన పేర్కొన్నారు. విదేశీ పెట్టుబడి చట్టాన్ని మరింత అనుకూలంగా మార్చడానికి ప్రయత్నిస్తున్నామన్నారు. "విదేశీ పెట్టుబడి చట్టాన్ని సులభతరం చేస్తున్నాం. పెట్టుబడిదారులకు అనుకూలంగా మార్చడానికి మేం ప్రయత్నిస్తున్నాం. దీర్ఘకాలిక ఆర్థిక వ్యవస్థను మెరుగుపరచడా నికి బాండ్ మార్కెట్లను మరింత చురుగ్గా చేయడానికి కూడా చర్యలు



తీసుకుంటున్నాం. బాండ్లను కొనుగోలు చేయడం, అమ్మడం వంటి ప్రక్రియను సులభతరం చేస్తున్నాం. దీర్ఘకాలిక వృద్ధికి దోహదపడే బాండ్ మార్కెట్ సంస్కరణలను మనం చూడాలి. స్థిరమైన విదేశీ మూలధనాన్ని ఆకర్షించడానికి మనం సరికొత్త సాధనాలను తీసుకురావాలి. ప్రభుత్వం, పరిశ్రమ, ఆర్థిక సంస్థలు, విద్యాసంస్థల మధ్య ఉమ్మడి వెంకర్ గా సృష్టమైన సంస్కరణ భాగస్వామ్య చార్టర్? అభివృద్ధి చేయాలి" అదేవిధంగా పరిశ్రమలు నూతన ఉత్సాహంతో ముందుకు రావాలని ప్రధాని మోదీ కోరారు. 2026-27 బడ్జెట్లో ప్రకటించిన అవకాశాలను అందిచ్చుచుకోవాలని సూచించారు. ప్రభుత్వం, పరిశ్రమలు, ఆర్థిక సంస్థలు, విద్యా సంస్థల మధ్య సమన్వయం కోసం 'రిఫార్మ్స్ పార్ట్నర్షిప్ చార్టర్' రూపొందించాలని ప్రధాని ప్రతిపాదించారు. 2047 నాటికి 'వికసిత్? భారత్' లక్ష్యాన్ని చేరుకోవడంలో ఈ పత్రం కీలకపాత్ర పోషిస్తుందని ఢిమా వ్యక్తం చేశారు.

తమిళనాడులో ప్రజాస్వామ్యానికి గొప్ప చరిత్ర

తమిళనాడు అసెంబ్లీ ఎన్నికల నేపథ్యంలో ఎన్నికల ఏర్పాట్లపై సమగ్ర సమీక్ష నిర్వహించిన ప్రధాన ఎన్నికల కమిషనర్ జ్ఞానేశ్ కుమార్? రాష్ట్ర రాజకీయ పార్టీలతో కీలక సమావేశం నిర్వహించారు. చెన్నైలో జరిగిన ఆ సమావేశంలో గుర్తింపు పొందిన జాతీయ, రాష్ట్ర పార్టీల ప్రతినిధులు పాల్గొని పలు సూచనలు చేశారు. ముఖ్యంగా ఎన్నికలను ఒకే దశలో నిర్వహించాలని ఎక్కువ పార్టీలు కోరినట్లు అధికారులు తెలిపారు. డబ్బు, బహుమతుల ప్రలోభాలకు కట్టిడి విధించాలని కూడా విజ్ఞప్తి చేశారు. ఈ సమావేశాన్ని భారత ఎన్నికల సంఘం అధ్యక్షుర్యంలో నిర్వహించారు. కమిషనరలతో పాటు రాష్ట్ర ప్రధాన ఎన్నికల అధికారి అర్జున పట్నాయక్, ఇతర సీనియర్ అధికారులు హాజరయ్యారు. ఎన్నికల నిర్వహణ, భేదత, సీబిబిడి శిక్షణ, ఉపవిమల నిర్వహణ, చట్టవ్యవస్థ తదితర అంశాలపై విస్తృతంగా చర్చించారు. రాజీయే తమిళనాడు అసెంబ్లీ ఎన్నికలు ప్రశాంతంగా, పారదర్శకంగా నిర్వహించేందుకు అవసరమైన చర్యలను సమీక్షించారు.



కుదవోలై విధానం అమల్లో ఉండేదని గుర్తించారు. ఇది ప్రపంచానికి ఆదర్శమని చెప్పారు. ఇటీవల 72 దేశాల ప్రతినిధులతో అంతర్జాతీయ సమావేశం నిర్వహించి, తమిళనాడులో శతాబ్దాల క్రితమే అమలులో ఉన్న ఎన్నికల విధానం గురించి వివరించామని తెలిపారు. ఎన్నికలను ప్రజాస్వామ్య పంచుగలా జరుపుకోవాలని రాష్ట్ర ప్రజలకు పిలుపునిచ్చారు. ఓటర్ల సౌకర్యాలకు అత్యంత ప్రాధాన్యం ఓటర్ల జాబితా ప్రత్యేక సవరణ (ఎన్సెఆర్) ప్రక్రియ పూర్తిగా పారదర్శకంగా సాగుతోందని ఆయన తెలిపారు. అర్హులెవరూ తప్పిపోకూడదని, అనర్హులెవరూ జాబితాలో చేరకూడదనే లక్ష్యంతో చర్యలు చేపట్టామని చెప్పారు. తమిళనాడులో అమలు చేస్తున్న విధానం దేశానికి మోడల్ గా నిలుస్తోందని అభిప్రాయపడ్డారు. ఎన్నికల నిర్వహణలో ఓటర్ల సౌకర్యాలకు అత్యంత ప్రాధాన్యం ఇస్తామని అధికారులు వెల్లడించారు. రాష్ట్రవ్యాప్తంగా దాదాపు 75 వేల పోలింగ్ కేంద్రాల్లో తాగునీరు, విద్యుత్, ర్యాంపులు, మరుగుదొడ్లు వంటి మౌలిక వసతులు కల్పించనున్నారు. వృద్ధులు, వికలాంగులు, గర్భిణులకు ప్రత్యేక సౌకర్యాలు అందుబాటులో ఉంచుతామని చెప్పారు. పోలింగ్ కేంద్రాలు

అందరికీ సులభంగా చేరుకునేలా చర్యలు తీసుకోవాలని జిల్లా అధికారులకు ఆదేశాలు జారీ చేశారు. ఎన్నికల ప్రక్రియపై ప్రజల్లో నమ్మకం మరింతగా! ఎన్నికల పారదర్శకతను పెంచేందుకు కొత్త చర్యలు తీసుకు న్నట్లు సీకాపే వెల్లడించారు. పోస్టల్ బ్యాలెట్ల లెక్కింపును ఈవీఎల లెక్కింపుకు ముందే పూర్తి చేయనున్నారు. ప్రతి నియోజకవర్గంలో తప్పనిసరిగా వీవీపాట్ల స్పెషల్ లెక్కింపు జరుగుతుందని స్పష్టం చేశారు. లెక్కింపు అనంతరం అభ్యర్థులు ఫీజు చెల్లించి ఏడు రోజుల లోపు ఈవీఎలను వీవీపాట్లతో పరిష్కరిస్తామనే అవకాశం కల్పిస్తామని తెలిపారు. దీనివల్ల ఎన్నికల ప్రక్రియపై ప్రజల్లో నమ్మకం మరింత పెరుగుతుందని చెప్పారు. పక్షపాతం లేకుండా విధులు ఇటీవల జిల్లా కలెక్టర్లు, ఎస్సీలు, ఐజీలు, డిఐజీలు, వివిధ ఎన్ఫోర్స్ మెంట్ ఏజెన్సీలతో సమీక్ష సమావేశాలు నిర్వహించినట్లు తెలిపారు. చట్టవ్యవస్థ పటిష్టంగా ఉండేలా కట్టుదిట్టమైన చర్యలు తీసుకుంటున్నామని చెప్పారు. అధికారులు ఎలాంటి భయభ్రాంతులు లేకుండా, పక్షపాతం లేకుండా విధులు నిర్వహించాలని కమిషన్ స్పష్టమైన ఉల్లంఘించిన వారిపై జిరో టాలరెన్స్ విధానం వినియోగించి హెచ్చరించింది. ఇదిలా ఉండగా, ఎన్నికల తేదీ నిర్ణయంలో పంచుగల తేదీలను కూడా పరిగణనలోకి తీసుకోవాలని రాజకీయ పార్టీలు కోరాయి. దీనిని పరిశీలిస్తామని సీకాపే హామీ ఇచ్చారు. మొత్తానికి రాజీయే అసెంబ్లీ ఎన్నికలను శాంతియుతంగా, పారదర్శకంగా నిర్వహించేందుకు పూర్తి స్థాయి సన్నాహాలు జరుగుతున్నాయని ఎన్నికల సంఘం వెల్లడించింది. రాష్ట్ర ప్రజలు ఉత్సాహంగా పాల్గొని ప్రజాస్వామ్యాన్ని బలోపేతం చేయాలని అధికారులు పిలుపునిచ్చారు.

రసవత్తరంగా తమిళ రాజకీయాలు

తమిళనాడు రాజకీయాల్లో కీలక పరిణామం చోటుచేసుకుం ది. దినగత సీఎం జయలలితకు అత్యంత నమ్మకస్తుడిగా గుర్తింపు పొందిన, మూడు సార్లు ముఖ్యమంత్రిగా పనిచేసిన ఓ.పన్నీరెనియం (ఓపీఎన్) ఇప్పుడు ప్రత్యర్థి పార్టీలో చేరారు. అధికార ద్రవిడ మున్నేట కళగం (డీఎంకే)లో ఆయన శుభ్రవారం అధికారికంగా చేరడం రాష్ట్ర రాజకీయాల్లో చర్చనీయాంశమైంది. పార్టీ అధ్యక్షుడు, ముఖ్యమంత్రి ఎం.కె. స్టాలిన్ సమక్షంలో చెన్నైలో జరిగిన కార్యక్రమంలో ఓపీఎన్ కు పార్టీ కండువా కప్పి స్వాగతం పలికారు. అన్నాడిఎంకేలో కీలక పదవులు నిర్వహించిన పన్నీరెనియం, 2022లో పార్టీ అంతర్గత అధికార పోరాటం తర్వాత బహిష్కరణకు గురయ్యారు. ఆ తర్వాత మళ్ళీ తన మాతృపార్టీలోకి చేరేందుకు ఆయన చేసిన ప్రయత్నాలు ఫలించలేదు. దాంతో వీరవరం రాజకీయ భవిష్యత్ ను దృష్టిలో పెట్టుకుని డీఎంకేలో చేరినట్లు ఆయన సన్నిహితులు చెబుతున్నారు. ఈ సందర్భంగా ఆయనతో పాటు తన కుమారుడు పి. రవీంద్రనాథ్ కుమార్, అనుచరులు కూడా డీఎంకేలో చేరడం విశేషం. స్టాలిన్ ఆదేశాల మేరకు పని చేస్తానని స్పష్టం డీఎంకేలో చేరిన అనంతరం మీడియాతో మాట్లాడిన

ఓపీఎన్, అన్నాడిఎంకే అధినేత ఎడప్పాడి కె. పశనిస్వామిపై తీవ్ర విమర్శలు గుప్పించారు. "పార్టీకి భవిష్యత్లో ఎలాంటి విజయం దక్కకుండా చేసే పరిస్థితిని పశనిస్వామి సృష్టించారు. ఆయన నిరంకుశుడు, అహంకారి. పార్టీ అంతర్గత ప్రజాస్వామ్యాన్ని పూర్తిగా నాశనం చేశారు" అంటూ మండిపడ్డారు. గతంలో తనకు జరిగిన విషయాల గురించి ఇప్పుడు అలోచించడం లేదని, ఇకపై సీఎం స్టాలిన్ ఆదేశాల మేరకు పని చేస్తానని స్పష్టం చేశారు. స్టాలిన్ నాయకత్వంపై ప్రశంసలు కురిపించిన ఓపీఎన్, "ప్రజల అవసరాలు అర్థం చేసుకుని సంక్షేమ పథకాలు అందిస్తున్న నాయకుడు స్టాలిన్. అందరికీ సమానంగా పాలన అందిస్తున్నారు. రాష్ట్ర అభివృద్ధి, ద్రవిడ సిద్ధాంతాల పరిరక్షణ కోసం డీఎంకే కట్టుబడి ఉంది" అని అన్నారు. ఇకపై తాను కూడా సాధారణ కార్యకర్తగా పార్టీ బలోపేతానికి కృషి చేస్తానని తెలిపారు. ఇక అసెంబ్లీలో కూడా ఈ రాజకీయ మార్పు ప్రభావం కనిపించింది. ఓపీఎన్ వర్గానికి చెందిన ఎమ్మెల్యే పి. అయ్యప్పన్, స్టాలిన్ మళ్ళీ ముఖ్యమంత్రిగా రావాలని కోరుకుంటూ ప్రసంగించారు. ముఖ్యంగా పాఠశాల పిల్లల కోసం అమలు చేస్తున్న ట్రీక్ షాన్స్ పథకాన్ని ప్రశంసిస్తూ, "తల్లిలా పిల్లలకు ఆహారం అందించే ప్రభుత్వం ఇది" అని వ్యాఖ్యానించారు. వచ్చే ఎన్నికల్లో డీఎంకేనే మళ్ళీ

గెలుస్తుందని విశ్వాసం వ్యక్తం చేశారు. అయితే ఈ పరిణామంపై ప్రతిపక్ష నేతలు విమర్శలు చేస్తున్నారు. ముఖ్యంగా ఎన్డీఎ మిత్రపక్షమైన అమ్మ మక్కల్ మున్నేట కళగం ప్రధాన కార్యదర్శి టీడీపీ ధినకరన్ స్పందిస్తూ, "ఓపీఎన్ కు తనకు వచ్చిన కూటమిలో చేరే హక్కు ఉంది. కానీ జయలలితా వారసత్వాన్ని ఈ నిర్ణయానికి కారణంగా చూపడం సమంజసం కాదు" అన్నారు. ఆ వ్యాఖ్యలు జయలలిత అభిమానులకు ఆహారయోగ్యం కావని స్పష్టం చేశారు. రాజీయే 2026 అసెంబ్లీ ఎన్నికల ముందు ఓపీఎన్ నిర్ణయం రాజకీయ సమీకరణాలను మార్చే అవకాశముంది. 234 స్థానాలున్న తమిళనాడు అసెంబ్లీలో గత ఎన్నికల్లో డీఎంకే కూటమి స్పష్టమైన మెజారిటీ సాధించింది. ఇప్పుడు ద్రవిడ మోడల్ 2.0 నివాదంతో మరోసారి అధికారంలోకి రావాలని స్టాలిన్ ప్రయత్నిస్తున్నారు. మరోవైపు అన్నాడిఎంకే- బీజేపీ కూటమి కూడా గట్టి పోటీకి సిద్ధమవుతోంది. అదనంగా సినీనటుడు విజయ్ స్థాపించిన తమిళ కవెలీ కళగం రంగప్రవేశం చేయడంతో పోటీ త్రిముఖంగా మారే అవకాశముందని విశ్లేషకులు భావిస్తున్నారు. మొత్తానికి, జయలలిత నమ్మిన వ్యక్తిగా ఎదిగిన ఓపీఎన్ ఇప్పుడు ప్రత్యర్థి డీఎంకేలో చేరడం తమిళనాడు రాజకీయాల్లో కొత్త అధ్యాయానికి నాంది

రాష్ట్రంలో కుప్పకూలిన ప్రజారోగ్య వ్యవస్థ

-మొదటిపేజీ తరువాయి
 నేతృత్వంలోని కూటమి ప్రభుత్వం, సీఎం చంద్రబాబునాయుడు పాలనలో డయేరియా, పుడ్ పాయిజన్ ఘటనలు తరుచూ వెలుగు చూస్తున్నాయి. రాష్ట్రంలో కుప్పకూలిన ప్రజారోగ్య వ్యవస్థకు ఆ ఘటనలు అడ్డంపడుతున్నాయి. పరిపాలనపై చంద్రబాబు పూర్తిగా తన పట్టు కోల్పోగా, మిగిలిన వారంతా ప్రతిపక్షంపై బురద చల్లడం, నిత్యం అసత్య ప్రచారం చేయడంతో పాటు, రెడిబుక్ రాజ్యాంగాన్ని అమలుచేసే పనిలో నిమగ్నమయ్యారు. ఎక్కడికక్కడ స్వార్థ ప్రయోజనాలు ఆశించి పనిచేస్తూ.. ప్రజారోగ్యం, ప్రజా రక్షణ వంటి వాటికి పూర్తిగా మంగళం పాడుతున్నారు.

హాస్పిటల్ పరిస్థితిని ఎండగట్టిన జాతీయ మీడియా
 కురుపాం గిరిజన సంక్షేమ బాలికల పాఠశాలలో 16 మంది విద్యార్థిణులు డయేరియాతో అస్పష్టతకు గురయ్యారు. వారిలో ఐదుగురిని ఆస్పత్రికి తరలించారు. ఇదే పాఠశాలలో గతంలో కలుషిత నీటి కారణంగా పచ్చ కామెర్లతో ఇద్దరు బాలికలు మృతి చెందగా, దాదాపు 100 మంది విద్యార్థిణులు ఆస్పత్రి పాలయ్యారు. అంత దారుణంగా ఘటనలు చోటు చేసుకున్నా సమస్య శాశ్వత పరిష్కారం దిశగా ఎలాంటి చర్యలు తీసుకోలేదు. అప్పుడు ఆ విధంగా వ్యవస్థ దారుణంగా విఫలం కాగా, మళ్ళీ ఇప్పుడు కూడా అదే పరిస్థితి ఉత్పన్నమైంది. టీడీపీ కూటమి ప్రభుత్వం ఏర్పడిన తర్వాత, గత 14 నెలల్లో రాష్ట్రవ్యాప్తంగా హాస్పిటల్, విద్యా సంస్థల్లో పుడ్ పాయిజన్, కలుషిత నీరు, ఆహారం, అపరిశుభ్రతవల్ల వ్యాధుల వంటి ఘటనలు దాదాపు 25 చోట్లు చేసుకున్నాయి. వాటివల్ల 15 జిల్లాల్లో 90 మందికి పైగా విద్యార్థులు అస్పష్టతకు గురయ్యారు. ఇదే విషయాన్ని జాతీయ మీడియా సైతం ప్రముఖంగా ప్రచురించింది. పూర్తిగా కొరవడిన పరిశుభ్రత, కలుషిత నీరు, ఆహారం, హాస్పిటల్ దారుణ పరిస్థితులను జాతీయ మీడియా కూడా ఎండగట్టింది.

ఐదుగురు మృతి.. 200 మంది అస్పత్రుల పాలు



రాష్ట్రంలో గడిచిన 18 నెలల్లో చేబ్రోలు, విజయవాడ, గుంటూరు, గుర్జు, శ్రీకాకుళం, తురకపాలెం ప్రాంతాల్లో పెద్దఎత్తున డయేరియా ప్రబలింది. ఫలితంగా వందలాది మంది అస్పష్టతకు గురయ్యారు. డజన్ల కొద్దీ మరణాలు సంభవించాయి. ముఖ్యంగా కలుషిత నీరు, అపరిశుభ్రత అందుకు ప్రధాన కారణాలు. ఇదేమీ ఆపామాషీ వ్యవహారం, లెక్కలు కావు. ప్రభుత్వ నిర్లక్ష్యం, హాస్పిటల్ పూర్తిగా కొరవడిన పరిస్థితి, వ్యాధులు ప్రబలకుండా తీసుకోవాల్సిన జాగ్రత్తలు, చేపట్టబలసిన చర్యల్లో వైఫల్యానికి అడ్డంపడుతున్నాయి. గత వారం పరిస్థితి మరింత దారుణంగా మారింది. శ్రీకాకుళంలో కలుషిత నీటి కారణంగా తీవ్ర డయేరియా వ్యాప్తి చెందింది. ఐదుగురు ప్రాణాలు కోల్పోయారు. దాదాపు 200 మంది అస్పత్రుల పాలయ్యారు. అతిసారం, ఇన్ఫెక్షన్తో పలు కుటుంబాలు తల్లడిల్లాయి. ఎప్పటికప్పుడు నీటి నాణ్యత పరీక్ష, సురక్షిత నీటి సరఫరా కోసం తగిన మౌలిక వసతుల కల్పన, నిర్వహణ, ఇలాంటి దురదృష్టకర

ఘటనలు చోటు చేసుకున్నప్పుడు వేగంగా స్పందించి, నష్ట నివారణ చర్యలు తీసుకోవడంలో వైఫల్యాన్ని స్పష్టంగా చూపాయి. **ఆహార భద్రత పర్యవేక్షణలో నిర్లక్ష్యం.. రాజమహేంద్రవరం ఘటనే సాక్ష్యం**
 రాజమహేంద్రవరం నగరంలో కల్లీ పాల కారణంగా మరో విషాదం చోటుచేసుకుంది. ఏకంగా ఏడుగురు ప్రాణాలు కోల్పోయారు. మరో ఎనిమిది మంది ప్రాణాపాయ స్థితిలో వివిధ ఆస్పత్రుల్లో వెంటిలేటర్లపై చికిత్స పొందుతున్నారు. ఇంకా మరెందరో అస్పష్టతకు గురై ఆస్పత్రుల పాలయ్యారు. పోషణ ఇవ్వాలన్న పాలు చివరకు మరణానికి కారణమయ్యాయి. ఇది ఏదో ఒక చిన్నపాటి లోపం కాదు. ఆహార భద్రత పర్యవేక్షణలో నిర్లక్ష్యం, దానికి సంబంధించిన యంత్రాంగాల వైఫల్యాన్ని స్పష్టంగా చూపుతోంది. ఇప్పటికైనా ప్రభుత్వం నిద్ర లేచి, నిజాయితీగా పరిస్థితిని సమీక్షించాలి. ఎక్కడక్కడ లోపాలున్నాయో గుర్తించాలి. వాటన్నింటినీ సరిచేయాలి. వాటి ద్వారా రాజకీయ ప్రయోజనం పొందాలన్న ఆలోచన వీడాలి. సురక్షిత నీటి సరఫరా వ్యవస్థను మెరుగుపరచడానికి అవసరమైన అన్ని చర్యలు తీసుకోవాలి. ఆహార భద్రత పర్యవేక్షణ వ్యవస్థను మరింత బలోపేతం చేయాలి. పరిశుభ్రత ప్రమాణాలను కఠినంగా అమలుచేయాలి. వీటన్నింటినీ చిత్తుపట్టి పని చేయాలి. ప్రభుత్వం నుంచి ప్రజలు ఏవో అదృష్టాలు కోరుకోవడం లేదు. ఇంకా మరిన్ని ప్రాణాలు పోకముందే ప్రభుత్వం మేల్కొని, తగిన చర్యలు చేపట్టాలని మాత్రమే ప్రజలంతా ఆశిస్తున్నారు.

వ్యవసాయ మౌలిక సదుపాయాల కల్పనకు కూటమి ప్రభుత్వం విశేష కృషి

మచిలీపట్నం, స్వర్ణసాగరం
 మార్కెట్ యార్డ్ చైర్మన్ కుంచె నాని శుక్రవారం నాడు మచిలీపట్నం నియోజకవర్గం తెలుగుదేశం పార్టీ కార్యాలయంలో నిర్వహించిన పాతికేయుల సమావేశంలో నిర్వహించారు. ఈ సందర్భంగా కుంచె నాని మాట్లాడుతూ వైసీపీ వైఫల్యాల నుంచి రైతును కాపాడిన బాధ్యతాయుత ప్రభుత్వం మనకూటమి ప్రభుత్వం అన్నారు. వ్యవసాయం భవిష్యత్తుకు బలమైన పునాది అని, అలాంటి వ్యవసాయం మీద ఆధారపడిన రైతుల కోసం కూటమి ప్రభుత్వం అనేక విప్లవాత్మక మార్పులు తెస్తూ రైతులకు చంద్రబాబు నాయుడు నాయకత్వంలోని కూటమి ప్రభుత్వం అందగా ఉంది అన్నారు. గత ఐదేళ్ల విద్యుత్ సరఫరా పాలన తర్వాత రాష్ట్రాన్ని తిరిగి అభివృద్ధి పథంలో ముఖ్యమంత్రి చంద్రబాబు నడిపిస్తున్నారని అన్నారు. ఆంధ్రప్రదేశ్ వ్యవసాయ రంగం నిజమైన స్వర్ణ యుగాన్ని పొందిందని, రైతులకు నేరుగా లాభాలు, ఆధునిక సౌగు పద్ధతులు, పంటల మార్కెటింగ్ సౌకర్యాలను లాభి సమగ్ర పథకాలు రాష్ట్రంలో ప్రతి రైతు కుటుంబానికి ఆర్థిక స్థిరత్వాన్ని అందిస్తున్నారని అన్నారు. ముఖ్యమంత్రి చంద్రబాబు సంకల్పం దృఢమైన నాయకత్వం ఫలితంగా ప్రతి పంట లోను, ప్రతి రైతులోనూ గర్వం, నమ్మకాన్ని పెంపొందిస్తూ వ్యవసాయ రంగాన్ని అత్యధునిక శిఖరాలకు కూటమి ప్రభుత్వం తీసుకువెళ్తోంది అన్నారు. ప్రభుత్వం రైతుల సంక్షేమాన్ని ప్రధానంగా తీసుకుని బీమా, రుణ సౌకర్యం, పరిశోధనాత్మక పద్ధతులు వంటి పథకాలను మరింత బలోపేతం చేసి, ప్రతి రైతు వారి కుటుంబాన్ని



బలోపేతం చేసుకునే విధంగా లాభాలు పొందుతున్నారు అన్నారు. వ్యవసాయ రంగాన్ని అభివృద్ధికి కేంద్రీకరించుకుంటూ భావించి కనీసం 15 శాతం వార్షిక వృద్ధి సాధించాలనేటటువంటి స్పష్టమైన లక్ష్యాన్ని ప్రభుత్వం నిర్దేశించింది అన్నారు. ప్రభుత్వం డీవీ టెక్నాలజీ, ఆర్టిఫిషియల్ ఇంటెలిజెన్స్, ఇంటర్నెట్ ఆఫ్ థింగ్స్, డ్రోన్స్, రోబోటిక్స్, ఉపగ్రహ ఆధారిత వ్యవస్థల వంటి ఆధునిక సాంకేతికతల ద్వారా వ్యవసాయాన్ని లాభదాయకంగా మరియు అధిక ఆదాయ రంగంగా తీర్చిదిద్దేందుకు చంద్రబాబు నాయుడు చర్యలు తీసుకుంటున్నారు అన్నారు. రైతున్న మీకోసం కార్యక్రమాన్ని నవంబర్ 25 న ముఖ్యమంత్రి చంద్రబాబు ప్రారంభించడం జరిగిందని, నీటి భద్రత, డిమాండ్ ఆధారిత పంటలు, అగ్రిటెక్, పుడ్ ప్రాసెసింగ్, ప్రభుత్వం నుంచి మద్దతు అనే

అంశాలకు అధిక ప్రాధాన్యత కల్పించడం జరిగింది అన్నారు. 2025 నవంబర్ 24 నుండి 29 వరకు రాష్ట్రవ్యాప్తంగా రైతున్న మీకోసం వారోత్సవాలు నిర్వహిస్తున్నామని అన్నారు. రాష్ట్ర వ్యాప్తంగా రైతు సేవ కేంద్రాల స్థాయిలో పంటల ప్రణాళిక వర్క ప్యాపులు నిర్వహించి రాబోయే మూడు సీజన్ రబీ 2025-26 ఖరీఫ్ 26, రబీ 2026-27 (అర్బీఆర్) కోసం సమగ్ర కార్యచరణ ప్రణాళికను ఖరారు చేయడం జరుగుతుంది అన్నారు. రైతుకు కూటమి ప్రభుత్వం పెద్దపీట వేస్తోంది అన్నారు. ఈ కార్యక్రమంలో ట్రాప్టూజు వెల్డేర్ కార్పొరేషన్ డైరెక్టర్, పి. వి. ఫణి కుమార్, తెలుగు రైతు నియోజకవర్గ అధ్యక్షుడు చిల్ల సీతారామయ్య, టీడీపీ నాయకులు, కొల్లూ రంగ, వాటపల్లి రాము తదితరులు పాల్గొన్నారు.

నూతన ఆవిష్కరణలతో కుటుంబ వ్యాపారాల వృద్ధి



స్వర్ణసాగరం విజయవాడ
 కుటుంబ యాజమాన్యంలోని వ్యాపారాలు భారతదేశ స్థూల జాతీయోత్పత్తిలో మూడు వంతుల కన్నా ఎక్కువ వాటాను అందిస్తుండగా, 2047నాటికి దేశాభివృద్ధిలో మరింత పెద్ద పాత్ర పోషిస్తాయని అంచనా. అయితే, ఇండియన్ స్కూల్ ఆఫ్ బిజినెస్ విడుదల చేసిన నూతన అధ్యయన నివేదిక ప్రకారం, పలు మధ్య తరహా కుటుంబ సంస్థలు స్వల్పకాలిక లాభాలపై అంటే, ఈబిబిడివీపై మాత్రమే దృష్టి సారించడంతో భారతదేశం పెరుగుతున్న ఆర్థిక వృద్ధిని ఇంకా పూర్తిగా అందిస్తున్నట్లేకపోతున్నాయి. బిజినెస్ ఇన్స్పెక్షన్ - యూస్ ఇంపరటివ్ ఫర్ ఇండియన్ ఫ్యామిలీ-లెడ బిజినెస్ సేరిట ఐఎస్బి విడుదల చేసిన కొత్త నివేదిక, కుటుంబాలు నిర్వహించే సంస్థలు సానిక, ప్రాంతీయ ఆర్థిక వ్యవస్థలకు వెన్నెముకగా కొనసాగుతున్నప్పటికీ, చాలా వరకు పెరుగుతున్న వృద్ధి నమూనాలపై ఆధారపడుతూ, అధిక వృద్ధి రంగాలలోని అవకాశాలను పూర్తిగా ఉపయోగించుకోవడం లేదు. బలమైన కార్యాచరణ పునాదులపై నిర్బంధబడినప్పటికీ మార్కెట్లను సృష్టించడం, కనిపించని ఆస్తులలో పెట్టుబడి పెట్టడం, వారి ప్రధాన వ్యాపారానికి అనుగుణంగా భవిష్యత్తు ఆదాయ నమూనాలను రూపొందించడం అనే దృష్టి, ఆశయం లేని మధ్య తరహా సంస్థలలో ఈ అంతరం ఎక్కువగా కనిపిస్తుంది.

ఎక్స్ట్రేజ్ అదనపు కమిషనర్ దేవకుమార్ కు ఘనంగా వీడ్కోలు



మంగళగిరి, స్వర్ణసాగరం
 మూడు దశాబ్దాలకు పైగా విశిష్ట సేవలు అందించిన ఎక్స్ట్రేజ్ శాఖ అదనపు కమిషనర్ డాక్టర్ దేవకుమార్ స్వచ్ఛంద పదవీ విరమణ సందర్భంగా శుక్రవారం స్థానిక ఎక్స్ట్రేజ్ కార్యాలయంలో ఘన వీడ్కోలు కార్యక్రమం నిర్వహించారు. ఈ కార్యక్రమానికి ముఖ్య అతిథిగా హాజరైన ఎక్స్ట్రేజ్ శాఖ ముఖ్య కార్యదర్శి ముఖేష్ కుమార్ మీనా మాట్లాడుతూ డాక్టర్ దేవకుమార్ నిబద్ధత, నిజాయితీ, వృత్తి నైపుణ్యం కలిగిన అధికారిగా కొనియాడారు. శాఖలో రెండవ అత్యున్నత పదవిలో దీర్ఘకాలం బాధ్యతలు నిర్వహించడం సులభం కాదని పేర్కొంటూ, ఆ బాధ్యతలను సమర్థంగా నిర్వహించారని అభినందించారు. ఎక్స్ట్రేజ్ కమిషనర్ చామకూరి శ్రీధర్ మాట్లాడుతూ తమ పరిచయం ఎక్కువ కాలం కాకపోయినా, శాఖలో తలెత్తిన అనేక క్లిష్ట సమస్యల పరిష్కారంలో దేవకుమార్ అమూల్యమైన సహకారం అందించారని తెలిపారు. ఎన్ఫోర్స్మెంట్ డైరెక్టర్ రాహుల్ దేవ్ శర్మ మాట్లాడుతూ వివిధ అంశాలపై ఆయనకు ఉన్న లోతైన అవగాహన, విశ్లేషణాత్మక దృష్టికోణం శాఖ పరిపాలనకు ఎంతో ఉపయోగపడిందన్నారు. తన ప్రసంగంలో డాక్టర్ దేవకుమార్ మాట్లాడుతూ తన సేవా కాలంలో ఎదురైన సవాళ్ల సమయంలో ఉన్నతాధికారులు అందించిన సహకారం, ప్రోత్సాహం తనకు ఎంతో తోడ్పడిందని తెలిపారు. ముఖ్య కార్యదర్శి ముఖేష్ కుమార్ మీనాను ప్రత్యేకంగా ప్రస్తావిస్తూ, వృత్తిపరమైన విషయాలతో పాటు జీవన విలువలు కూడా ఆయన నుంచి నేర్చుకున్నానని పేర్కొన్నారు. ఈ కార్యక్రమంలో ఎక్స్ట్రేజ్ శాఖ సీనియర్ అధికారులు అనసూయ, అరుణ్ రావు, నాగలక్ష్మి, చంద్రశేఖర్ నాయుడు, నాగేశ్వరరావు, శరత్ కుమార్తో పాటు సంస్థ నాయకులు నరసింహులు, కామేశ్వరరావు, రమణ తదితరులు పాల్గొన్నారు.

రూ.లక్ష కోట్లతో ఉద్యాన హబ్

-మొదటిపేజీ తరువాయి
 తీసుకుంటున్నాయి. ఏలూరు వద్ద ప్రపంచంలోనే మొదటి కోకోనీటి రాబోతోంది. వ్యవసాయంలో యాంత్రికరణకు ప్రాధాన్యమిస్తున్నాం. టెక్నాలజీ, నాలెడ్జి అందిస్తున్నాంకుంటున్నాం. ప్రతి రైతుకు ఏబి అగ్రానమిస్ట్ సహకారం అందించేలా చర్యలు తీసుకుంటాం.

ఉచిత విద్యుత్తుకు రూ.13,722 కోట్లు
 రాష్ట్రవ్యాప్తంగా 22.5 లక్షల వ్యవసాయం సంపుటెట్లు పనిచేస్తున్నాయి. ఈ ఏడాది 69 వేల కెనెక్షన్లు అదనంగా ఇచ్చాం. 2026-27లో ఉచిత విద్యుత్తుకు రూ.13,722 కోట్లు కేటాయింపాం. పంటలకు 1,250 టన్నుల నూత్నపోషకాలు సరఫరా చేశాం. 47 లక్షల మందికి పెట్టుబడి రాయితీగా రూ.310 కోట్లు ఇచ్చాం. ధాన్యం రైతులకు 24 గంటల్లోనే డబ్బు జమ చేస్తున్నాం. రికార్డు స్థాయిలో రూ.10,876 కోట్లు చెల్లించాం. గత ప్రభుత్వం బకాయి పెట్టిన రూ.1,670 కోట్లు చెల్లించాం.

2029 నాటికి 50 లక్షల ఎకరాలకు ప్రకృతి సేద్యం
 రాష్ట్రవ్యాప్తంగా 8,168 గ్రామాల్లో 17.77 లక్షల ఎకరాల్లో 15 లక్షల మంది రైతులు ప్రకృతి సేద్యం చేస్తున్నారు. 2029 నాటికి 50 లక్షల ఎకరాల్లో 40 లక్షల మంది రైతులు ప్రకృతి సేద్యం విస్తరించేలా కార్యక్రమం చేపట్టాం. ట్రేసబిలిటీ, సర్టిఫికేషన్లకు ప్రాధాన్యం ఇస్తున్నాం. ఆహారశుద్ధి రంగంలో రూ.14,232 కోట్ల పెట్టుబడులు ఇచ్చాం. పెద్దఎత్తున

ఉపాది వస్తుంది.
జాతీయ వృద్ధిరేటు కంటే మనదే ఎక్కువ
 దేశంలో వ్యవసాయ వృద్ధి రేటు 0.39% కాగా మన రాష్ట్రంలో 7.83% ఉంది. జీడీపీలో వ్యవసాయ పరంగా 10% వాటా కలిగిన ఏకైక రాష్ట్రం మనదే. వైకాపా బద్దే పాలనలో రైతులు చాలా ఇబ్బందులు పడ్డారు. వారికి అందగా నిలిచేలా విభిన్న కార్యక్రమాలు అమలు చేస్తున్నాం. స్వర్ణరాజ్ పది నూత్రాల్లో అగ్రిటెక్ ఒకటి. నీటిభద్రత, డిమాండ్ ఆధారిత పంటలు, టెక్నాలజీ, ప్రభుత్వ మద్దతు ద్వారా రైతుల్ని ముందుకు తీసుకెళ్తున్నాం.
వైకాపా పాలనలోనే ఎక్కువగా రైతు ఆత్మహత్యలు
 వైకాపా పాలనలో రైతుల ఆత్మహత్యలు ఎక్కువగా జరిగాయి. మృతుల కుటుంబాలకు కనీసం పరిహారం కూడా ఇవ్వలేదు. కూటమి ప్రభుత్వం వచ్చాక రూ.5.67 కోట్ల బకాయిలు చెల్లించాం. రైతులు అద్దెరపడడం. అందగా ఉంటాం. ఎక్కడైనా ఆత్మహత్య చేసుకుంటే ఏ కారణంతో చేసుకున్నారో అధ్యయనం చేయిస్తున్నాం.
 అన్నదాత సుఖీభవ - పీఎం కిసాన్ కింద రాష్ట్ర వాటా రూ.14 వేలు, కేంద్ర వాటా రూ.6 వేలు కలిపి రూ.20 వేలు ఇస్తున్నాం. వైకాపా హయాంలో ఇచ్చింది రూ.7,500 మాత్రమే. చెప్పినదాని కంటే తక్కువ ఇవ్వడమే కాక ఇతర పథకాల్లో కోత పెట్టారు. మత్స్యకారుల సేవలో పథకం కింద రూ.20 వేల


చొప్పున రూ.242 కోట్లు అందించాం.
అమెరికా సుంకాల తగ్గింపు వల్ల ఆకాస్ హాబ్ గా ఏపీ
 ఆకాస్ దేశంలోనే మనం నంబర్ 1. ఎగుమతుల్లో మన రాష్ట్ర వాటా 34%. ఈ ఏడాది 17% వృద్ధి నమోదైంది. ఆకాస్ జోన్ పెద్దఎత్తున అభివృద్ధి చేస్తాం. యూనిట్ విద్యుత్తు రూ.1.50 చొప్పున ఇచ్చి ఆకాస్ రంగాన్ని పునరుద్ధించిన ఘనత కూటమి ప్రభుత్వానిదే. దేశంలోని చేపల ఉత్పత్తిలో 29%, రొయ్యల ఉత్పత్తిలో 75% ఏపీలోనే ఉంది. అమెరికా సుంకాల తగ్గింపు వల్ల ఏపీ ఆకాస్ కల్చర్ హబ్ గా మారనుంది.
115 మిలియన్ యూనిట్ల విద్యుత్తు ఆదాతో రూ.95 కోట్ల పాదుపు
 అన్నమయ్య జిల్లాలో 2024 నవంబరులో నీటిమట్టం 12.97 మీటర్ల ఉంటే ఇప్పుడది 6.67 మీటర్లకు చేరింది. సమర్థ నీటినిర్వహణ ద్వారా 6.3 మీటర్ల మేర భూగర్భజలాలు పెరిగాయి. చరిత్ర సృష్టించిన పాలనాయంత్రాంగాన్ని అభినందిస్తున్నాం. 2024లో 336 మిలియన్ యూనిట్ల విద్యుత్తు వినియోగిస్తే 2025లో 221 మిలియన్ యూనిట్లకు దాకం తగ్గింది. ఈ 115 మిలియన్ యూనిట్ల ఆదాతో రూ.95 కోట్ల పాదుపు చేశాం. ఇదే సమయంలో ఉద్యానపం టల సాగు 20 వేల హెక్టార్లు పెరిగింది. రూ.1,634 కోట్ల విలువైన పంట ఉత్పత్తి అధికంగా వచ్చింది. సమర్థ పనినితో వచ్చే ఫలితాలకు ఇదో ఉదాహరణ.

చర్చ జరగాల్సిందే

-మొదటిపేజీ తరువాయి
 ప్రదర్శనగా వచ్చారు. ప్రభుత్వ తీరును ఎండగడుతూ నినాదాలతో హోరెత్తించారు. అసెంబ్లీ వద్ద మందుబెండలోనే ధర్నాకు దిగారు. కాగా సభలో అధికారపక్ష సభ్యులు తీరుపై మందలి చైర్మన్ మోషేస్ రాజు మనస్తాపానికి గురయ్యారు. అధికారపక్షం చర్చకు అడ్డుపడడం విచారకరమని వ్యాఖ్యానించారు. అనుమతిలేకుండా స్టేట్ మెంట్ కు నిర్దేశించడం చైనీస్ అవమానించడమేనని స్పష్టం చేశారు. తిరుమల లద్దాకి ఇంద్రాపూర్ ద్వారా హెరిటీజ్ నెయ్యి సరఫరాపై చర్చకు వైఎస్సార్ సీపీ ఎమ్మెల్సీలు పట్టుబట్టడంతో శాసన మండలి శుక్రవారం వేదకింది. ఈ అంశంపై చర్చించాలని వైఎస్సార్ సీపీ సభ్యులు ఆర్.రమేష్ కుమార్, కేఆర్ జితేంద్ర, సీపీఎం సుబ్రమణ్యం ఇచ్చిన వాయిదా తీర్మానాన్ని చైర్మన్ కొయ్యే మోషేస్ రాజు తిరస్కరించారు. దీంతో చర్చకు పట్టుబడుతూ వైఎస్సార్ సీపీ సభ్యులు పోడియం ఎక్కి నిరసనకు దిగారు. లద్దాపై చర్చకు అధికారపక్షం భయపడుతోందని, బీడీసీలో అంగీకరించి ఇప్పుడు ఎందుకు భయపడుతున్నారని వైఎస్సార్ సీపీ సభ్యులు గట్టిగా నిలదీశారు. దీనిపై మంత్రి అచ్చెన్నాయుడు మాట్లాడుతూ.. మార్చి 4వ తేదీన చర్చిద్దామని, అప్పటికి సరిపోకపోతే ఐదు, ఆరు తేదీల్లో కూడా చర్చిద్దామన్నారు. గురువారం లద్దాపై చర్చ అని చెప్పి అధికారపక్షం భయపడి పారిపోయిందని, స్టేట్ మెంట్ ఇన్ సరిపోవడం, చర్చ జరపాలిందేనని ప్రతిపక్ష వైఎస్సార్ సీపీ పట్టుబట్టింది. చర్చకు సిద్ధమంటూనే అధికారపక్షం ఎందుకు పారిపోతోందని వైఎస్సార్ సీపీ సభ్యులు నిలదీశారు. అధికార బీడీసీ సభ్యులు కూడా వెల్లోకి వచ్చి వైఎస్సార్ సీపీకి వ్యతిరేకంగా నినాదాలు చేశారు. సభలో తీవ్ర గందరగోళం నెలకొనడంతో 10:19గంటలకు చైర్మన్ కొద్దిసేపు వాయిదా వేశారు.
రెండు గంటలకు పైగా సభలోనే ఆందోళన..
 సభ వాయిదా పడిన అనంతరం కూడా చర్చపై పట్టుబడిన వైఎస్సార్ సీపీ ఎమ్మెల్సీలు దాదాపు రెండు గంటలపైగా ఆందోళనను కొనసాగించారు. పోడియం ఎదురుగా వెల్లో నేలపై కూర్చోని ప్రకారాలు పట్టుకుని నినాదాలు చేస్తూ వైఎస్సార్ సీపీ సభ్యులు నిరసనను కొనసాగించారు. వైఎస్సార్ సీపీ ఎమ్మెల్సీలు లోక్ అప్పిరెడ్డి, రుపాలా, వరుడు కళ్యాణి, కల్వలత, మొండితోక అయిబుకుమార్, కాంట్లాక్ ఇనాస్, రమేష్ కుమార్, తల్లూరి మాధవరావు, పాలవలస విక్రాంత్, మరొక రవీంద్రనాథ్, ఎంపీ రామచంద్రారెడ్డి, ఇజాయీల్, కేఆర్ జితేంద్ర, పర్యవేక్షణ చంద్రశేఖరెడ్డి తదితరులు ఆందోళన కొనసాగించారు.

రాకాస టీజర్ విడుదల తేదీ ఫిక్స్

మ్యాడ్, మ్యాడ్ స్టోర్ మూవీలతో మంచి గుర్తింపును సంపాదించుకున్న నటులలో సంగీత్ శోభన్ ఒకరు. ఈయన ఇప్పటివరకు తక్కువ సినిమాల్లో నటించినా మంచి గుర్తింపును సంపాదించుకున్నాడు. ప్రస్తుతం ఈ నటుడు రాకాస అనే చిత్రంలో హీరోగా నటిస్తున్నాడు. ఇందులో నయన్ సారిక హీరోయిన్లు కనిపించనుండగా, పిక్ ఎలిఫెంట్ పిక్చర్స్ బ్యానర్పై నిహారిక కొణిదల ఈ చిత్రాన్ని నిర్మిస్తుంది. వెన్నెల కిషోర్, బ్రహ్మాజీ, తనికెళ్ల భరణి వంటి ప్రముఖ నటులు కీలక పాత్రల్లో కనిపించనున్న ఈ చిత్రానికి మానస శర్మ దర్శకత్వం వహిస్తుంది. ఈ చిత్రాన్ని ఏప్రిల్ 3వ తేదీన విడుదల చేయనున్నారు. ఈ మూవీ విడుదల తేదీ దగ్గర పడడంతో ప్రమోషన్ల స్పీడును పెంచారు. తాజాగా ఈ మూవీ యూనిట్ ఈ సినిమాకు సంబంధించిన టీజర్ విడుదల తేదీని అనౌన్స్ చేసింది. మార్చి 1వ తేదీన ఈ చిత్ర టీజర్ను రిలీజ్ చేయనున్నట్లు అధికారికంగా ప్రకటించారు. ఈ మూవీ టీజర్ గమక ప్రేక్షకులను బాగా ఆకట్టుకున్నట్లుయితే ప్రేక్షకుల్లో ఈ హార్సే ఫాంటసీ చిత్రంపై అంచనాలు భారీగా పెరిగే అవకాశం చాలా వరకు ఉంది. కొన్ని రోజుల క్రితం నిహారిక ఈ సినిమా ఈవెంట్ లో మాట్లాడుతూ... ఇదొక విసాత్మమైన ఫాంటసీ కామెడీ డ్రామా అని, ప్రేక్షకులకు సరికొత్త అనుభూతిని ఇస్తుందిని ధీమా వ్యక్తం చేసింది. గతంలో నిహారిక, సంగీత్ శోభన్ ప్రధాన పాత్రలో రూపొందిన ఒక చిన్న ఫ్యామిలీ స్టోరీ అనే వెబ్ సిరీస్ను కూడా నిర్మించింది. దీనికి మంచి ప్రేక్షకాదరణ లభించింది. మరి వీరి కాంబోలో రూపొందుతున్న రాకాస చిత్రం జూమ్మి ఆకట్టుకుంటుందో తేడో చూడాలి.



సూపర్ హిట్ కాంబోలో సాయి పల్లవి

సూపర్ హిట్ కాంబో విజయ సేతుపతి, మణిరత్నం మరోసారి జతకట్టబోతున్నారు. లైకా ప్రొడక్షన్స్ సమర్పణలో మద్రాసు టాకీస్ బ్యానర్పై రూపొందిన 'చెక్క చివంద వానమ్' అనే చిత్రంతో ఇప్పటికే ఈ కాంబో ప్రేక్షకులను ఆకట్టుకుంది. ఈ మూవీ తెలుగులో 'నవాబ్' పేరుతో విడుదలైంది. అయితే ఇప్పుడు విజయ సేతుపతి, మణిరత్నం కాంబోలో రాబోతున్న ఈకొత్త సినిమా మునుపటి ప్రాజెక్ట్ కంటే పూర్తిగా భిన్నంగా ఉంటుందని ఇప్పటికే సేతుపతి పంచుకున్నారు. ఇప్పటికే ఈ సినిమాకు సంబంధించిన స్క్రిప్ట్ వర్క్ కూడా కంప్లీట్ అయినట్లు తమిళ వర్గాల్లో టాక్ నడుస్తుంది. దీంతో ఈ చిత్రం ఎప్పుడు పట్టాలెక్కనుందని ఆడియన్స్ చూస్తుండగా.. తాజాగా ఈ ప్రాజెక్టుకు సంబంధించి మరో ఇంట్రెస్టింగ్ బజ్ నెట్టింట్ దర్శనమిచ్చింది. ఇందులో ఫిమేల్ లీడ్ కోసం నేచురల్ బ్యూటీ సాయిపల్లవిని సంప్రదించారని సమాచారం. కథ నచ్చడంతో సాయి పల్లవి కూడా ఈ ప్రాజెక్ట్ ఓకే చేసిందని తెలుస్తుండగా.. దీనిపై ఆఫీషియల్ అనౌన్స్మెంట్ రావాల్సి ఉంది.



మరో భారీ మల్టీ స్టారర్ రెడీ


బ్లాక్ బస్టర్ హిట్ మెషిన్ అనిల్ రావిపూడి తన మన్ ఎవైటిడ్ నెక్స్ట్ మూవీ అనౌన్స్మెంట్తో మరోసారి అందరిలో ఆసక్తిని పెంచారు. వరుసగా తొమ్మిది బాక్సాఫీస్ విజయాలతో అదరగొట్టిన అనిల్ రావిపూడి కొత్త ప్రాజెక్ట్లో విక్టరీ వెంకటేష్, నందమూరి కళ్యాణ్ రామ్ హీరోలుగా నటించనున్నారు. ఈ2, ఈ3, సంక్రాంతికి వస్తున్నం వంటి బ్లాక్బస్టర్ ఎంటర్టైనర్ల తర్వాత అనిల్, వెంకటేష్ కలయికలో వస్తున్న బడవ చిత్రం కావడం విశేషం. అలాగే సంవలనాత్మక బ్లాక్బస్టర్ పటాన్ తర్వాత కళ్యాణ్ రామ్తో రెండవ చిత్రం. దర్శకుడు అనిల్ రావిపూడి దగ్గరబాటి, నందమూరి కుటుంబాల నుంచి వచ్చిన స్టార్లని కలిపి ఈ కొత్త చిత్రాన్ని ఒక క్లీన్, టిపికల్ అనిల్ ఎంటర్టైన్మెంట్గా అందరికీ కనెక్ట్ అయ్యే కథాంశంతో రూపొందిస్తున్నారు. ఈ సినిమా అన్ని వర్గాల ప్రేక్షకులతో కనెక్ట్ అయ్యే కంప్లీట్ ఎంటర్టైన్మెంట్ గా ఉండబోతుంది. ఈ చిత్రం ప్రస్తుతం ప్రీ-ప్రొడక్షన్ దశలో ఉంది, ప్రాజెక్ట్ చుట్టూ ఉన్న భారీ అంచనాలను తగ్గట్టుగా దర్శకుడు స్క్రిప్టును జాగ్రత్తగా మెరుగుపరుస్తున్నాడు. సాంకేతిక బృందం గురించి వివరాలు, ఇతర నటీనటుల వివరాలు త్వరలో తెలియజేస్తారు. ఈ చిత్రం 2027 సంక్రాంతికి విడుదల కానుంది.

22 ఏళ్లకే హీరోయిన్.. ఇప్పుడు అలాంటి పరిస్థితుల్లో బ్యూటీ

సినిమా ఇండస్ట్రీలో కొంతమందికి ఎన్నో సినిమాల్లో నటించినా రాని క్రేజ్, కొంతమంది బ్యూటీలకు మాత్రం ఒక్క సినిమాతోనే ఓవర్ నైట్ లో వచ్చేస్తూ ఉంటుంది. అలా ఒక్క సినిమాతో అదిరిపోయే రేంజ్ క్రేజ్ రావాలంటే, కచ్చితంగా ఆ సినిమా సూపర్ సాలిడ్ విజయాన్ని అందుకుని ఉండాలి, లేదంటే అందులో ఆ నటి మంచి నటనైనా కనబరిచి ఉండాలి. అలా చేసిన మొదటి సినిమాతోనే మంచి విజయాన్ని, ఓవర్ నైట్ లో స్టార్ హీరోయిన్ క్రేజ్ను సంపాదించుకున్న బ్యూటీలలో ఆనీత్ పద్ద ఒకరు. ఈమె పోయిన సంవత్సరం విడుదల అయిన సయ్యారా చిత్రంతో వెండితెరకు పరిచయం అయింది. ఈ బాలీవుడ్ చిత్రం పెద్దగా అంచనాలు లేకుండా విడుదల అయింది. కానీ రిలీజ్ అయిన తర్వాత మాత్రం అద్భుతమైన రీతిలో ప్రేక్షకులను ఆకట్టుకుంది. దానితో ఈ మూవీ ఏకంగా ప్రపంచవ్యాప్తంగా 570 కోట్లకు పైగా వసూళ్లను రాబట్టి, పోయిన సంవత్సరం హిందీ సినీ పరిశ్రమలో భారీ విజయాన్ని అందుకున్న సినిమాల లిస్టులో చేరిపోయింది. ఈ చిత్రం పోయిన సంవత్సరం జూలై 18వ తేదీన విడుదల అయింది. ఈ చిత్రం విడుదల అయిన సమయానికి ఈ ముద్దుగుమ్మ వయస్సు కేవలం 22 సంవత్సరాలు మాత్రమే. 22 సంవత్సరాల వయస్సులోనే ఈమెకు అద్భుతమైన విజయం దక్కడంతో ఓవర్ నైట్ లో ఈమెకు స్టార్ హీరోయిన్ క్రేజ్ వచ్చింది. అలాగే ఈ సినిమా చూసిన వారంతా కూడా ఇందులో ఆనీత్ పద్ద నటన అద్భుతంగా ఉందని, ఈ బ్యూటీకి చాలా మంచి ఫ్యూచర్ ఉందని ప్రశంసల వర్షం కురిపిస్తున్నారు. మొదటి చిత్రంతోనే మంచి విజయాన్ని అందుకున్న ఈమె ప్రస్తుతం బాలీవుడ్ ఇండస్ట్రీలో అద్భుతమైన క్రేజ్ ఉన్న నటిగా గుర్తింపును సంపాదించుకుంది.



మెగా ఫ్యామిలీలో మెగానున్న పెళ్లి బాజాలు



మెగా ఫ్యామిలీలో పెళ్లి బాజాలు మెగాబోతున్నాయి. నిర్మాత అల్లు అరవింద్ తనయుడు, హీరో అల్లు శిరీష్ వివాహ తేదీ దగ్గరపడుతుండటంతో సెలబ్రేషన్స్ మొదలెట్టారు. తన ప్రియురాలు నయనికతో కలిసి మార్చి 6వ తేదీన పెళ్లిపీటలు ఎక్కబోతున్నట్లు అధికారికంగా ప్రకటించారు. మార్చి 2వ తేదీన అల్లు స్టూడియోస్లో ప్రీవెడ్డింగ్ సెలబ్రేషన్స్ ఉంటాయని పేర్కొన్నారు. ఈ మేరకు శిరీష్ సోషల్ మీడియా వేదికగా పోస్టు పెట్టారు. దీంతో అల్లు వారి ఇంట వేడుకలు ఆరంభం అయ్యాయి. ప్రస్తుతం హాల్బీ ఫంక్షన్ వేడుకగా సాగుతోంది. దీనికి సంబంధించిన కొన్ని ఫోటోలను అల్లు శిరీష్ వదిన, అల్లు అర్జున్ భార్య స్నేహ రెడ్డి సోషల్ మీడియాలో విడుదల చేశారు. అల్లు శిరీష్, నయనికల నిశ్చితార్థ వేడుక గత ఏడాది అక్టోబర్ 31వ తేదీన జరిగిన విషయం తెలిసిందే. కుటుంబ సభ్యులు, సన్నిహితుల మధ్య ఘనంగా ఈ కార్యక్రమాన్ని నిర్వహించింది అల్లు అరవింద్ కుటుంబం. ఈ సందర్భంగా వారు ఉంగరాలు మార్చుకున్నారు. అప్పట్లో పెళ్లి తేదీని వెల్లడించలేదు. ఈ ఏడాది పెళ్లి జరుగుతుందనే హింట్ అప్పుడే ఇచ్చారు. దీనికి అనుగుణంగానే తాజాగా మార్చి 6వ తేదీన ముహూర్తాన్ని ఖరారు చేశారు.

